



**QORTI CIVILI
PRIM' AWLA**

**ONOR. IMHALLEF
JOSEPH R. MICALLEF**

Seduta tat-18 ta' Jannar, 2006

Citazzjoni Numru. 1156/2005

BANK OF VALLETTA p.l.c

vs

Joseph u Doris miżżewġin GATT

Il-Qorti:

Rat l-att taċ-ċitazzjoni preżentat fis-6 ta' Diċembru 2005 li bih is-soċjeta' attriċi wara li ppremettiet;

Illi bit-termini u kundizzjonijiet imsemmija f'kuntratt datat 16 ta' Novembru 1999 in atti Nutar Dottor Joseph Henry Saydon (Dok. "A"), is-soċjeta' attriċi kkonċediet faċilitajiet bankarji lill-konvenuti Joseph u Doris miżżewġin Gatt;

Illi s-soċjeta' attriċi tinsab kreditriċi tal-konvenuti Joseph u Doris miżżewġin Gatt fis-somma ta' tnax-il elf, u sbatax-il Liri Maltin u tmienja u sittin ċenteżmu (Lm12,017.68) bilanċ għad-debitu fil-"Loan Accounts" ta' Joseph u Doris

mizzewġin Gatt mal-Bank of Valletta p.l.c (Dok. "B1 sa B3" u Dok. "C") flimkien ma' l-imgħax ulterjuri mis-17 ta' Novembru 2005 sad-data ta' l-effettiv pagament;

Illi seħnew waħda jew aktar mill-ġrajjet imsemmija fid-dokument A anness ma' l-imsemmi kuntratt datat 16 ta' Novembru 1999 in atti Nutar Dottor Joseph Henry Saydon fuq imsemmi (u hawn esebit bħala Dokument "A") partikolarment, imma mhux esklussivament, billi l-konvenuti Joseph u Doris mizzewġin Gatt (a) naqsu milli jħallsu l-pagamenti dovuti lis-soċjeta' mittenti kif stipulati fl-imsemmi kuntratt, u (b) kienu inadempjenti f'obbligi oħra minnhom assunti fl-istess kuntratt sopraindikati, u/jew (c) hemm bidliet materjali fiċ-ċirkostanzi ta' l-istess konvenuti Joseph u Doris mizzewġin Gatt li jipperikolaw jew jaffettwaw ħażin il-possibilita' tal-ħlas lura ta' l-imsemmi debitu dovut lis-soċjeta' attriċi u b'hekk il-konvenuti iddekadew mill-benefiċċju tat-terminu u l-imsemmi debitu sar dovut fl-intier tiegħu f'daqqa;

Illi l-konvenuti ġew interpellati permezz ta' ittra ufficjali datata 28 ta' Ġunju, 2005 li kopja tagħha qed tigi hawn esebita u mmarkata Dok "D", sabiex iħallsu d-dejn fuq imsemmi, iżda dawn baqgħu inadempjenti.

Għaldaqstant, is-soċjeta' attriċi talbet lil din l-Onorabbli Qorti għaliex m'għandiex għal dawn ir-raġunijiet premissi;

1. Tiddikjara u Tiddeciedi illi seħnew waħda jew aktar mill-ġrajjet imsemmija fid-dokument A anness ma' l-imsemmi kuntratt 16 ta' Novembru 1999 in atti Nutar Dottor Joseph Henry Saydon fuq imsemmi (u hawn esebit bħala Dokument "A") partikolarment imma mhux esklussivament, billi l-konvenuti Joseph u Doris mizzewġin Gatt (a) naqsu milli jħallsu l-pagamenti dovuti lis-soċjeta' mittenti kif stipulati fl-imsemmi kuntratt, (b) kienu inadempjenti f'obbligi oħra minnhom assunti fl-istess kuntratt sopraindikati, u/jew, (c) hemm bidliet materjali fiċ-ċirkostanzi ta' l-istess konvenuti Joseph u Doris mizzewġin Gatt li jipperikolaw jew jaffettwaw ħażin il-possibilita' tal-ħlas lura ta' l-imsemmi debitu dovut lis-soċjeta' attriċi;

2. Tikkundanna lil Joseph u Doris miżżewġin Gatt jħallsu lis-soċjeta' attriċi s-somma ta' tnax-il elf, u sbatax-il Liri Maltin u tmienja u sittin ċenteżmu (Lm12,017.68) bilanċ għad-debitu fil-"Loan Accounts" ta' Joseph u Doris miżżewġin Gatt mal-Bank of Valletta p.l.c (Dok. "B1 sa B3" u Dok. "C") flimkien ma' l-imgħax ulterjuri mis-17 ta' Novembru 2005 sad-data ta' l-effettiv pagament;

Bl-ispejjeż kompriżi dawk ta' l-ittra uffiċjali datata 28 ta' Ġunju 2005 mibgħuta lill-konvenuti kif ukoll tal-Mandati tal-Qbid u Sekwestru li qed jiġu ppreżentati kontestwalment kontra l-konvenuti li huma ngunti minn issa sabiex jidhru għas-subizzjoni u mingħajr preġudizzju għal proċeduri oħra ntavolati kontra l-istess Joseph u Doris miżżewġin Gatt mis-soċjeta' attriċi għal bilanċi oħra dovuti minnhom lis-soċjeta' attriċi.

Rat id-dikjarazzjoni w in-nota tax-xhieda tas-soċjeta' attriċi;

Rat in-nota tal-konvenuti li biha ammettew it-talba kif dedotta fiċ-ċitazzjoni;

Billi mill-ammissjoni tal-konvenuti, it-talba dedotta fiċ-ċitazzjoni tirriżulta pruvata.

Fuq ammissjoni tal-konvenuti tiddeċiedi billi tilqa' t-talba tas-soċjeta' attriċi kif dedotta fiċ-ċitazzjoni bl-ispejjeż kontra l-konvenuti.

Moqrija

< Sentenza Finali >

-----TMIEM-----